



سوال

(41) صدقہ فطر کا بیان

جواب

السلام علیکم ورحمۃ اللہ وبرکاتہ

صدقہ فطر کا بیان

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!
الحمد للہ، والصلوة والسلام علی رسول اللہ، أما بعد!

صدقہ فطر (فطرانہ) کا تعلق ماہ رمضان المبارک سے ہے۔ اسے صدقہ فطر اس لیے کہا جاتا ہے کہ اسے روزوں کے مکمل ہونے پر دیا جاتا ہے۔
صدقہ فطر کی فرضیت کی دلیل کتاب و سنت اور اجماع ہے۔ اللہ تعالیٰ کا ارشاد ہے:

قَدْ أَفْلَحَ مَنْ تَزَكَّى ۚ ۱۴ ... سورۃ الاعلیٰ

"بے شک فلاح پا گیا جو پاک ہوا۔" [1]

بعض سلف صالحین کا کہنا ہے یہاں (تَزَكَّى) سے مراد صدقہ فطر کا ادا کرنا ہے۔ علاوہ ازیں آیت (وَأَتُوا الزَّكَاةَ) کے حکم عام میں صدقہ الفطر بھی شامل ہے۔
حدیث نبوی ہے:

"فرض رسول اللہ صلی اللہ علیہ وسلم زکاة الفطر صاعاً من تمر، أو صاعاً من شعیر، علی العبد والحر، والذکر والانثی، والشعبیر والکلب، من المسلمین"

"رسول اللہ صلی اللہ علیہ وسلم نے ایک صاع کھجور کا یا ایک صاع جو (وغیرہ) کا صدقہ فطر کے طور پر مسلمان غلام، آزاد، مرد، عورت بچے اور بالغ پر فرض قرار دیا ہے۔" [2]

علماء نے اس پر اہل اسلام کا اجماع نقل کیا ہے۔

(1)۔ صدقہ فطر کی مشروعیت میں یہ حکمت ہے کہ بشری کمزوریوں کی وجہ سے روزے دار کے روزوں میں واقع ہونے والے گناہوں اور لغویات کے آثار ختم ہو جاتے ہیں اور روزے دار پاک صاف ہو جاتا ہے، نیز مساکین کے کھانے کا بندوبست ہو جاتا ہے اور روزوں کی تکمیل پر اللہ تعالیٰ کا شکر ادا ہو جاتا ہے۔



(2) - صدقہ فطر کی مشروعیت میں یہ حکمت ہے کہ بشری کمزوریوں کی وجہ سے روزے دار کے روزوں میں واقع ہونے والے گناہوں اور لغویات کے آہٹ ختم ہو جاتے ہیں اور روزے دار پاک صاف ہو جاتا ہے، نیز مساکین کے کھانے کا بندوبست ہو جاتا ہے اور روزوں کی تکمیل پر اللہ تعالیٰ کا شکر ادا ہو جاتا ہے۔

(3) - صدقہ فطر ہر مسلمان مرد، عورت بچے، بالغ، آزاد اور غلام پر فرض ہے جیسا کہ اوپر روایت میں بیان ہو چکا ہے۔

(4) - صدقہ فطر کی مقدار ایک صاع نبوی ہے۔ باقی رہی جنس تو وہ کوئی ایک دی جاسکتی ہے جو علاقے کے لوگوں میں بطور خوراک عام استعمال ہوتی ہو، مثلاً: گندم، جو، کھجور، منتقی، پنیر، چاول اور مکئی وغیرہ۔

(5) - صدقہ فطر کا افضل وقت یکم شوال، یعنی عید کی رات غروب آفتاب سے لے کر نماز عید کی ادائیگی سے پہلے تک ہے، البتہ عید سے ایک دو روز پہلے بھی دیا جاسکتا ہے۔ صحیح بخاری میں ہے کہ صحابہ کرام رضوان اللہ عنہم اجمعین فطرانہ عید سے ایک دو دن پہلے ادا کر دیا کرتے تھے۔ [3] گویا اس مسئلے پر ان کا یہ اجماع تھا۔

(6) - صدقہ فطر کی ادائیگی نماز عید کی ادائیگی سے پہلے افضل ہے۔ اگر کوئی شخص کسی وجہ سے نماز عید سے قبل ادا نہ کر سکا تو عید کے بعد بطور قضا ادا کر دے۔ سیدنا ابن عباس رضی اللہ تعالیٰ عنہ کی روایت ہے:

"أَدَّاهَا قَبْلَ النَّعْمَةِ فَهِيَ زَكَاةٌ مَقْبُولَةٌ، وَمَنْ أَدَّاهَا بَعْدَ النَّعْمَةِ فَهِيَ صَدَقَةٌ مِنَ الصَّدَقَاتِ"

"جس نے نماز عید سے پہلے صدقہ فطر ادا کر دیا تو وہ مقبول صدقہ ہوگا اور جس نے نماز کے بعد ادا کیا تو یہ عام صدقات میں سے ایک صدقہ ہے۔" [4]

ایسا شخص مقرر وقت میں تاخیر کرنے کی وجہ سے ضرور گناہ گار ہوگا کیونکہ اس میں حکم رسول صلی اللہ علیہ وسلم کی مخالفت ہوئی ہے۔

(7) - ایک مسلمان اپنی طرف سے اور جن کے نان و نفقے کا وہ ذمہ دار ہے مثلاً: بیویاں، اولاد اور اقارب سب کی طرف سے صدقہ فطر ادا کرے کیونکہ ارشاد نبوی صلی اللہ علیہ وسلم ہے:

"أَنَّ النَّبِيَّ صَلَّى اللَّهُ عَلَيْهِ وَسَلَّمَ فَرَضَ زَكَاةَ الْفِطْرِ عَلَى الصَّغِيرِ وَالْكَبِيرِ، وَالذَّكَرِ وَالْأُنْثَى، مِمَّنْ تَمُونُ"

"رسول اللہ صلی اللہ علیہ وسلم نے صدقہ فطر (فطرانہ) ہر چھوٹے، بڑے اور مرد و عورت، جن کے تم نان و نفقے کے ذمہ دار ہو، پر فرض کیا ہے۔" [5]

(8) - حمل میں جو بچہ ہے اس کا صدقہ فطر ادا کرنا مستحب ہے۔ سیدنا عثمان بن عفان رضی اللہ تعالیٰ عنہ کا یہی عمل تھا۔

(9) - اگر کسی نے کسی دوسرے شخص کی طرف سے صدقہ فطر ادا کرنے کی ذمہ داری اٹھالی لیکن اس دوسرے شخص نے ذمہ دار کی بات اجازت کے بغیر اپنا صدقہ فطر خود ہی ادا کر دیا تو وہ کافی ہوگا کیونکہ اصل میں ادا کرنے والے پر فرض تھا نہ کہ ذمہ دار پر۔ اگر کسی شخص نے ایسے شخص کی طرف سے صدقہ فطر ادا کیا جس کا نفقہ اس کے ذمہ نہ تھا تو یہ جائز ہے بشرط یہ کہ اس کی اجازت ہو، اگر اس کی اجازت کے بغیر ادا کیا گیا تو وہ ادا نہیں ہوگا۔

(10) - ہم چاہتے ہیں کہ یہاں ابن قیم رحمۃ اللہ علیہ کا وہ کلام نقل کریں جو انہوں نے صدقہ فطر کی اجناس سے متعلق کیا ہے، چنانچہ موصوف فرماتے ہیں: "حدیث میں پانچ اجناس، یعنی گندم، جو، کھجور، منتقی، اور پنیر کا ذکر ہے۔ یہ اجناس اہل مدینہ کی عموماً خوراک تھی۔ اگر کسی علاقے کی خوراک ان اجناس کے علاوہ ہے تو وہ وہی اشیاء ایک صاع کی مقدار صدقہ فطر ادا کریں گے، مثلاً: دودھ گوشت یا مچھلی وغیرہ۔ یہ جمہور علماء کا قول ہے جو درست ہے کیونکہ صدقہ فطر کا مقصد عید کے روز مساکین اشیاء کی ادائیگی ہی سے کما حقہ حاصل ہو سکتا ہے۔ بنا بریں صدقہ فطر میں آہدینا بھی درست ہے اگرچہ اس بارے میں کوئی صحیح روایت نہیں۔ مکی بوٹی یا تیار کھانا ہینے میں اگرچہ مساکین کے لیے زیادہ فائدہ ہے اور اس



میں ان کے لیے محنت و مشقت بھی ختم ہو جاتی ہے لیکن غلہ اور اناج بہتر ہے کیونکہ وہ ذخیرہ بھی ہو سکتا ہے۔" [6]

شیخ الاسلام ابن تیمیہ رحمۃ اللہ علیہ فرماتے ہیں: "اگرچہ حدیث شریف میں مقرر (پانچ) اجناس کا بیان ہے لیکن مناسب یہ ہے کہ صدقہ فطر میں وہ جنس ادا کی جائے جو اس علاقے کے لوگوں کی عام خوراک ہو، مثلاً: چاول وغیرہ۔ امام احمد رحمۃ اللہ علیہ کا بھی ایک قول یہی ہے بلکہ یہ اکثر علماء کا قول ہے جو صحیح ہے کیونکہ صدقات کے وجوب کا اصل مقصد فقراء مساکین کی ہمدردی ہے۔" [7]

(11) - صدقہ فطر میں غلہ اور اناج کے بدل میں اس کی نقد قیمت (روپے) دینا خلاف سنت ہے، لہذا کافی نہیں ہے کیونکہ رسول اللہ صلی اللہ علیہ وسلم سے اور آپ کے صحابہ کرام رضوان اللہ عنہم اجمعین سے ایسا مستقول نہیں کہ وہ صدقہ فطر میں اناج کی قیمت دیتے ہوں، چنانچہ امام احمد رحمۃ اللہ علیہ فرماتے ہیں: "صدقہ فطر میں نقد قیمت نہ دی جائے۔ کسی نے کہا: کچھ لوگ کہتے ہیں کہ حضرت عمر بن عبدالعزیز رحمۃ اللہ علیہ نقد قیمت دینے لینے کے قائل تھے۔ امام احمد بن حنبل رحمۃ اللہ علیہ فرماتے لگے: یہ لوگ اللہ تعالیٰ کے رسول صلی اللہ علیہ وسلم کے فرمان کو پھٹوڑ رہے ہیں اور کہتے ہیں کہ فلاں نے یوں کہا؟ حالانکہ سیدنا ابن عمر رضی اللہ تعالیٰ عنہ نے کہا ہے کہ رسول اللہ صلی اللہ علیہ وسلم نے (گندم، جو۔۔۔ کا ایک صاع صدقہ فطر) فرض قرار دیا ہے۔" [8]

(12) - صدقہ فطر مقررہ وقت میں مستحقین کے پاس خود یا کسی با اعتماد نائب کے ذریعے سے پہنچا دینا چاہیے۔ اگر کسی خاص مسکین کو صدقہ فطر دینے کے لیے جانہ سکایا اسے اس تک پہنچانے والا کوئی شخص بھی نہ ملا تو وہ کسی اور مسکین یا فقیر کو دے دے۔

ملاحظہ :-

بعض لوگ اس موقع پر ایک غلطی کا ارتکاب کرتے ہیں، وہ اس طرح کہ صدقہ فطر ایسے شخص کے سپرد کر دیتے ہیں جو مستحق شخص کی طرف سے نائب و ذمہ دار نہیں ہوتا۔ صدقہ فطر ایسے شخص کے حوالے کرنا درست نہیں، چنانچہ اس مسئلے پر توجہ دلانا نہایت ضروری ہے۔

زکاۃ کی ادائیگی کا بیان

احکام زکاۃ میں سے سب سے اہم حکم زکاۃ کے مصارف شرعیہ کو جاننا ہے تاکہ زکاۃ اپنے موقع و محل یا مستحق شخص تک پہنچ جائے اور ادا کرنے والا اپنی ذمہ داری سے عہدہ برآ ہو جائے۔

میرے مسلمان بھائی! جب مال میں زکاۃ واجب ہو جائے تو اس کی ادائیگی وجوب کے ساتھ ہی بلا تاخیر کر دینی چاہیے۔ اللہ تعالیٰ کے فرمان: "وَأَتُوا الزَّكَاةَ" میں "وَأَتُوا" امر کا صیغہ ہے۔ جو فوراً ادائیگی کا متقاضی ہے۔

سیدہ عائشہ رضی اللہ تعالیٰ عنہا سے روایت ہے کہ نبی کریم صلی اللہ علیہ وسلم نے ارشاد فرمایا ہے:

"مَاتُوا عَلَىٰ مَا تَكُونُونَ عَلَيْهِ"

"جب زکاۃ مال کے ساتھ مل جاتی ہے (اسے نکال کر ادا نہیں کیا جاتا) تو وہ سارے مال کو تباہ کر دیتی ہے۔" [9]

اس روایت کی روشنی میں مال کی تباہی سے بچنے کے لیے زکاۃ جلد از جلد الگ کر کے ادا کر دینی چاہیے۔ علاوہ ازیں مسکین و فقراء کی ضروریات اس امر کی متقاضی ہیں کہ مال زکاۃ مستحقین تک فوراً پہنچا دیا جائے۔ تاخیر میں ان کا نقصان ہے، نیز ممکن ہے کہ زکاۃ فرض ہونے کے بعد اس کی ادائیگی میں سستی کرنے والا کسی رکاوٹ یا موت کا شکار ہو جائے اور فرض



قرض بن جائے۔ مالِ زکاۃ کی جلد ادائیگی زکاۃ ادا کرنے والے کے بخل سے پاک اور اس کے ذمے دار ہونے کی علامت ہے اور یہ چیز رب تعالیٰ کی رضا و خوشنودی کے حصول کا سبب ہے۔

بنا بریں جب زکاۃ فرض ہو جائے تو اسے فوراً نکال کر ادا کر دینا چاہیے، البتہ کسی خاص مصلحت کی بنا پر تاخیر ہو سکتی ہے، مثلاً: زکاۃ ادا کرنے والے کا خیال ہو کہ چند دن کی تاخیر سے مال زکاۃ زیادہ ضرورت مند شخص تک پہنچ جائے گا یا اس وقت اس کے پاس مال موجود نہ ہو وغیرہ۔

(1) بچے اور مجنون کے مال میں زکاۃ واجب ہے کیونکہ دلائل میں عموم ہے، استثنائے کوئی دلیل نہیں۔ ان کے مال کے سرپرست زکاۃ کی ادائیگی کے ذمے دار ہیں کیونکہ یہ حق بوجہ نیابت ان کی طرف منتقل ہو گیا ہے۔

(2)۔ زکاۃ نکالنے وقت نیت کرنا ضروری ہے کیونکہ رسول اللہ صلی اللہ علیہ وسلم نے فرمایا ہے:

"إِنَّمَا الْأَعْمَالُ بِالنِّيَّاتِ"

"اعمال کا دار و مدار نیتوں پر ہے۔" [10] اور ادائیگی زکاۃ ایک عمل ہے۔

(3)۔ افضل اور بہتر یہ ہے کہ صاحب مال خود زکاۃ تقسیم کرے تاکہ اسے یقین ہو جائے کہ زکاۃ مستحق لوگوں تک پہنچ گئی ہے، البتہ اس کے لیے وہ کسی بااعتماد شخص کو اپنا نمائندہ بھی بنا سکتا ہے۔ اگر مسلمانوں کا خلیفہ خود تقسیم کرنے کے لیے زکاۃ طلب کرے تو اسے یا اس کے نمائندے کے حوالے کر دینی چاہیے۔

(2)۔ زکاۃ کی ادائیگی کے وقت ادا کرنے والا اور وصول کرنے والا دونوں دعائیہ کلمات کہیں، مثلاً: زکاۃ حینے والاکے:

"اللَّهُمَّ اجْعَلْنَا مَشْفَاً، وَلَا تَجْعَلْنَا مَفْرَاً"

"اے اللہ! اسے باعثِ غنیمت بنا، باعثِ نقصان نہ بنانا۔" [11]

اور زکاۃ وصول کرنے والوں کے:

"يُحْرِكُ اللَّهُ فِيْنَا أَعْطَيْتَ، وَيَحْدُكُ طُورًا، وَبَارَكَ لَكَ فِيْنَا أُنْفَيْتَ"

"جو تم نے دیا ہے اللہ تمہیں اس کا اجر دے اور جو تمہارے پاس ہے اس میں برکت کرے اور تمہارے لیے اسے ذریعہ پاکیزگی بنائے۔" [12]

اللہ تعالیٰ کا ارشاد ہے:

فَذَمِّنْ أَمْوَالَهُمْ حَذْفَ حَذْفٍ يُؤْتِيهِمْ بِهَا وَصَلِّ عَلَيْهِمْ ... ۱۰۳ ... سورة التوبة

"(اے نبی!) ان کے مالوں میں سے صدقہ لیجئے (تاکہ) اس کے ذریعے سے انہیں پاک کریں اور ان کا سہ ذکیہ کریں اور ان کے لیے دعا کیجئے۔" [13]

سیدنا عبد اللہ بن ابی اوفی (رضی اللہ تعالیٰ عنہ) کا بیان ہے کہ جب کوئی قوم آپ صلی اللہ علیہ وسلم کے پاس مال زکاۃ لے کر آتی تو آپ صلی اللہ علیہ وسلم اسے یوں دعا دیتے: "اے

اللہ! ان پر رحمت فرما۔" [14]



(3)۔ اگر کوئی شخص محتاج ہو اور زکاۃ لینا اس کا معمول ہو تو اسے زکاۃ دینے وقت یہ کننا ضروری نہیں کہ یہ مال زکاۃ ہے تاکہ اسے تکلیف نہ ہو، البتہ اگر کسی محتاج کا زکاۃ وصول کرنا معمول نہیں تو اسے مال زکاۃ دینے وقت آگاہ کر دیا جائے۔

(4)۔ بہتر صورت یہ ہے کہ زکاۃ دینے والا مال زکاۃ لینے والے محلے یا شہر میں تقسیم کرے، البتہ کسی شرعی مصلحت اور ضرورت کے پیش نظر دوسرے شہر منتقل کر سکتا ہے، مثلاً: کسی کے محتاج رشتے دار دوسرے شہر میں بستے ہوں یا اس کے اپنے شہر کے فقراء کی نسبت دوسرے زیادہ حاجت مند ہوں۔ عہد نبوی میں مختلف اطراف سے مال زکاۃ مدینہ منورہ میں رسول اللہ صلی اللہ علیہ وسلم کے پاس آتا تھا جسے آپ صلی اللہ علیہ وسلم مستحق مہاجرین اور انصار میں تقسیم کر دیتے تھے۔

(5)۔ مسلمانوں کے امیر پر لازم ہے کہ مسلمانوں کے ظاہری مال، یعنی جانور، غلہ اور پھل وغیرہ کی زکاۃ کی وصولی کے لیے اپنے نمائندے روانہ کرے کیونکہ نبی کریم صلی اللہ علیہ وسلم اور آپ کے بعد خلفائے راشدین رضوان اللہ عنہم اجمعین ایسا ہی کیا کرتے تھے۔

اس کا فائدہ یہ ہے کہ مال زکاۃ کی ادائیگی میں سست لوگ سستی نہ کریں گے اور اگر کوئی وجوب زکاۃ سے ناواقف ہوگا تو اسے مسائل کا علم ہو جائے گا۔ علاوہ ازیں اس میں لوگوں کے لیے سہولت ہے اور فرض کی ادائیگی میں ان کے ساتھ تعاون بھی ہے۔

(6)۔ ہر مسلمان پر لازم ہے کہ وہ زکاۃ فرض ہو جانے کے بعد اس کی ادائیگی میں جلدی کرے اور اس میں بلاوجہ تاخیر نہ کرے جیسا کہ اوپر بیان ہو چکا ہے، البتہ ایک سال کی پیشگی زکاۃ ادا کر دینا جائز ہے کیونکہ رسول اللہ صلی اللہ علیہ وسلم نے سیدنا عباس رضی اللہ تعالیٰ عنہ سے دو سال کی زکاۃ وصول کی تھی (اس میں ایک سال کی زکاۃ پیشگی تھی)۔ [15]

جمہور علماء کے نزدیک پیشگی زکاۃ کی وصولی اس شرط پر ہے کہ جب وجوب کا سبب قائم ہو چکا ہو۔ اس میں جانور، غلہ، سونا، چاندی اور سامان تجارت وغیرہ سب کی زکاۃ کا حکم یکساں ہے بشرط یہ کہ اسے نصاب زکاۃ اور اس کی ملکیت حاصل ہو۔ پیشگی زکاۃ نہ لینا بہتر ہے تاکہ آدمی دائرہ اختلاف سے نکل جائے۔ واللہ اعلم۔

زکاۃ کے مستحق اور غیر مستحق افراد کا بیان

قرآن مجید میں آٹھ مصارف زکاۃ بیان ہوئے ہیں۔ اللہ تعالیٰ کا فرمان ہے:

إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْمُعْتَمِرِينَ عَلَيْهِمُ فِي الرِّقَابِ وَالْبُرِّينِ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ 1. ... سورة التوبة

"صدقے صرف فقیروں کے لئے ہیں اور مسکینوں کے لئے اور ان کے وصول کرنے والوں کے لئے اور ان کے لئے جن کے دل پر چائے جاتے ہوں اور گردن پھڑانے میں اور قرض داروں کے لئے اور اللہ کی راہ میں اور راہروں و مسافروں کے لئے، فرض ہے اللہ کی طرف سے، اور اللہ علم و حکمت والا ہے" [16]

مال زکاۃ ادا کرنے کے یہی مذکورہ مقامات ہیں ان کے علاوہ بالاجماع کوئی اور مصرف نہیں ہے۔ سیدنا زید بن حارث رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا:

"إِنَّ اللَّهَ تَعَالَى لَمْ يَرْضَ بِحَكْمِ نَبِيِّ وَلَا غَيْرِهِ فِي الصَّدَقَاتِ حَتَّى حَكَمَ فِيمَا نُوْفِرُ بِهَا فَأَيُّهَا أَهْلُ بَيْتِي"

"اللہ تعالیٰ نے زکاۃ کے آٹھ مصارف خود ہی بیان کر دیے ہیں اور اس بارے میں اپنے نبی یا کسی اور شخص کی مداخلت پسند نہیں فرمائی۔" [17]

نبی کریم صلی اللہ علیہ وسلم نے ایک سائل کو فرمایا:

"اگر تو (بھی) ان آٹھ مصارف میں سے ہے تو میں تجھے مالِ زکاۃ دے دیتا ہوں۔" [18]

واضح رہے کہ اس فرمان کا موقع محل یہ ہے کہ جب بعض منافقین نے نبی کریم صلی اللہ علیہ وسلم پر صدقات و زکاۃ کی تقسیم کے بارے میں اعتراض کیا تو آپ صلی اللہ علیہ وسلم نے فرمایا: "یہ تقسیم اللہ تعالیٰ نے خود فرمائی ہے اور اسی نے اس کا حکم اور فیصلہ صادر فرمایا ہے اور خود ہی اس کا ذمہ لیا ہے اور کسی دوسرے کو اس کی تقسیم کا اختیار نہیں دیا۔"

شیخ الاسلام ابن تیمیہ رحمۃ اللہ علیہ فرماتے ہیں: "اگر آٹھ مصارف موجود ہوں تو زکاۃ ان میں تقسیم کی جائے۔ اگر تمام مصارف موجود نہ ہوں تو جتنے موجود ہوں، ان میں تقسیم کر دی جائے۔ اگر کوئی بھی مصرف موجود نہ ہو تو جہاں موجود ہو وہاں پہنچا دی جائے۔" [19]

نیز شیخ موصوف فرماتے ہیں: "مالِ زکاۃ اس شخص کو دینا چاہیے جو موحد اور نیک ہو، تاکہ وہ اسے اللہ تعالیٰ کی اطاعت میں خرچ کرے کیونکہ اللہ تعالیٰ نے زکاۃ اسی لیے فرض کی ہے کہ ایسے ہی لوگوں کے ساتھ تعاون ہو، جو فقراء و مساکین وغیرہ نماز ادا نہیں کرتے انہیں تب تک زکاۃ نہ دی جائے جب تک وہ توبہ کر کے نماز کی ادائیگی کا التزام نہیں کرتے۔"

(1)۔ اللہ تعالیٰ کے مقرر کردہ ان آٹھ مصارف کے علاوہ کسی اور جگہ پر مالِ زکاۃ اور صدقات خرچ نہ کیا جائے، مثلاً: مساجد و مدارس کی تعمیر کے لیے کیونکہ آیت میں کلمہ انما حصر کا فائدہ دیتا ہے، ان آٹھ کے لیے ثابت کرتا ہے اور ان کے سوا سے اس کی نفی کرتا ہے، لہذا مصارف یہ آٹھ ہیں، ان کے علاوہ اور نہیں۔ ان مصارف کی دو قسمیں ہیں:

پہلی قسم: ضرورت مند مسلمان۔

دوسری قسم: وہ لوگ مال دینا اسلام کی تقویت کا باعث ہو۔

اللہ تعالیٰ کا ارشاد ہے:

اِنَّمَا السَّدَقَاتُ لِلشُّرَآءِ وَالتَّكْوِيْنِ وَالتَّطْوِيْنِ عَلَیْهَا وَالتَّوَنُّفُّهُمْ فُلُوْهُمُ وَفِي الرِّقَابِ وَالتَّبَرُّعِ وَفِي سَبِيْلِ اللّٰهِ وَابْنِ السَّبِيْلِ فَرِيْضَةً مِّنَ اللّٰهِ وَالتَّوَنُّفُّ عَلَیْمٌ حَكِيْمٌ ۝۱۰۰ ... سورة التوبه

"صدقے صرف فقیروں کے لئے ہیں اور مسکینوں کے لئے اور ان کے وصول کرنے والوں کے لئے اور ان کے لئے جن کے دل پر چائے جاتے ہوں اور گردن بھڑانے میں اور قرض داروں کے لئے اور اللہ کی راہ میں اور راہروں و مسافروں کے لئے، فرض ہے اللہ کی طرف سے، اور اللہ علم و حکمت والا ہے" [20]

اس آیت میں صرف آٹھ مصارف کا تذکرہ ہے جہاں مالِ زکاۃ خرچ ہونا چاہیے۔ ان کے علاوہ کسی اور مصرف میں مالِ زکاۃ خرچ کرنا جائز نہیں۔ اب ان مصارف کی تفصیل ملاحظہ فرمائیں۔

1۔ فقراء: فقراء مساکین سے زیادہ ضرورت مند ہوتے ہیں اسی لیے اللہ تعالیٰ نے سب سے پہلے فقراء کا ذکر کیا ہے اور اللہ تعالیٰ "الاہم فالاہم" سے ابتدا کرتا ہے، پھر درجہ بدرجہ دوسروں کا ذکر کیا ہے۔

فقراء وہ لوگ ہوتے ہیں جو اپنی معیشت اور گزران کو قائم رکھنے کے لیے کچھ نہیں پاتے، اور ان میں کمانے کی ہمت و طاقت بھی نہیں ہوتی یا انہیں کچھ مال ملتا ہے تو وہ نہایت معمولی ہوتا ہے، لہذا ایسے لوگوں کو اس قدر زکاۃ دی جائے کہ ایک سال تک ان کی بنیادی ضروریات پوری ہو سکیں۔

2۔ مساکین: مساکین، فقراء سے بہتر حالت میں ہوتے ہیں۔ مسکین وہ شخص ہے جسے مالی آمدن تو ہو لیکن اس سے اس کا گزارا بہت مشکل سے ہو۔ ایسے شخص کو مالِ زکاۃ میں سے اس قدر دیا جائے کہ اس کی ایک سال کی ضروریات پوری ہو جائیں۔



3- زکاۃ جمع کرنے والے: خلیفہ المسلمین کے حکم سے جو لوگ زکاۃ جمع کرتے ہیں، اس کی نگرانی کرتے ہیں اور مستحقین پر تقسیم کرنے کا بندوبست کرتے ہیں، اسی مال زکاۃ سے ان لوگوں کی اجرت اور معاوضہ دیا جائے۔ اگر امیر بیت المال میں سے ان کی تنخواہ مقرر کر دے تو مال زکاۃ میں سے مال وصول کرنا ان کے لیے جائز نہیں جیسا کہ آج کل ہو رہا ہے کہ حکومت کی جانب سے تنخواہیں بھی مقرر ہیں اور اس کے علاوہ بھی زکاۃ کے مال میں سے کچھ مراعات حاصل کر لیتے ہیں، چنانچہ مال زکاۃ میں سے حصہ لینا ان پر حرام ہے کیونکہ انھیں اپنے کام کا معاوضہ دوسری طرف سے مل رہا ہے۔

4- تالیف قلوب: اس مصرف سے متعلق دو قسم کے لوگ ہیں:

1- وہ کافر شخص جو اسلام کی طرف راغب ہو اور اس کے اسلام قبول کرنے کی امید و توقع ہو۔ ایسے شخص کو زکاۃ دے دی جائے تاکہ اسلام کی طرف اس کا میلان زیادہ ہو جائے یا وہ کافر جس کو مال دینے سے اس کے شر سے یا اس کی وجہ دے دوسروں کی شرارتوں اور فتنوں سے مسلمان محفوظ ہوتے ہوں۔

2- کسی نو مسلم کے ایمان کو مضبوط کرنے کے لیے اسے زکاۃ دینا درست ہے۔ اسی طرح اگر اسے زکاۃ دینے سے اس جیسے دوسرے غیر مسلم کو اسلام کی رغبت پیدا ہونے کی امید ہو تو بھی اس نو مسلم کی زکاۃ دے دی جائے۔

اسی طرح جن اغراض و مقاصد میں اسلام اور اہل اسلام کو فائدہ ہو وہ سب اس مصرف میں شامل اور داخل ہیں۔ واضح رہے اس مصرف میں صدقات و زکاۃ کا مال تب صرف کیا جائے جب اس کی شدید ضرورت ہو ورنہ اس سے صرف نظر کیا جائے جیسا کہ حضرت عمر رضی اللہ تعالیٰ عنہ، عثمان رضی اللہ تعالیٰ عنہ، اور علی رضی اللہ تعالیٰ عنہ، نے تالیف قلوب کا مصرف ختم کر دیا تھا کیونکہ اس وقت اس کی ضرورت نہ تھی۔

5- غلام اور لونڈیاں آزاد کرنا: اس مصرف میں وہ لوگ شامل ہیں جو غلام مکاتب ہوں، یعنی جنھوں نے آزادی کے لیے اپنے مالکوں سے اپنی قیمت دینے کا معاہدہ کر لیا ہو لیکن ان کے پاس اس قیمت کی ادائیگی کے لیے تھوڑا مال ہو یا بالکل نہ ہو۔ ایسے شخص کو مال زکاۃ سے دیا جائے تاکہ وہ آزادی حاصل کر سکے۔

اسی طرح کوئی شخص مال زکاۃ میں سے کسی غلام کو اس کے مالک سے خرید کر آزاد کر سکتا ہے۔ علاوہ ازیں کسی قیدی کے ذمے کوئی فدیہ یا دیت ہو تو وہ ادا کر کے اسے رہائی دلا سکتا ہے۔ یہ بھی گردن کو (قید سے) بھڑکانا ہی ہے۔

6- غارم: غارم سے مراد مقروض ہے، اس کی دو قسمیں ہیں:

1- غارم لغیرہ: اس سے مراد وہ شخص ہے جس نے دیکھا کہ دو شخصوں یا دو قبیلوں یا دو بستیوں کے درمیان خون یا مال کے معاملے میں شدید نزاع پیدا ہو چکا ہے جو آگے چل کر سخت عداوت و دشمنی بلکہ لڑائی کا سبب بن سکتا ہے۔ اس شخص نے فریقین میں فتنے کو مٹانے اور مصالحت پیدا کرنے کی خاطر مدخلت کی جو عظیم نیکی کا کام ہے، اس کام میں اس نے مال کی ادائیگی کی ذمہ داری قبول کر لی۔ ایسے شخص کی مال زکاۃ سے مدد کرنا نہایت ضروری ہے تاکہ وہ اس ذمہ داری سے عمدہ برآ ہو سکے۔ اس میں اس کی حوصلہ افزائی بھی ہے اور ایسے عظیم کام کرنے کی دوسروں کو ترغیب بھی ہے تاکہ فتنے اور فساد کا سدباب ہو۔ شارع علیہ السلام نے تو ایسے شخص کے لیے ایسی عظیم غرض کی خاطر کسی سے سوال کرنے کی بھی اجازت دی ہے، چنانچہ صحیح مسلم میں ہے کہ رسول اللہ صلی اللہ علیہ وسلم نے سیدنا قمیصہ رضی اللہ تعالیٰ عنہما سے، جب اس نے اپنی اس طرح کی ذمہ داری میں مقروض ہونے کا ذکر کیا، کہا:

"انتم حتی تبتئذنا العتقۃ فانکرک ہا"

"آپ یہیں (مدینہ میں) قیام کریں، ہمارے پاس صدقہ و زکاۃ کا مال آئے گا تو ہم آپ کو دلوادیں گے۔" [21]

2- غارم لنفسہ: ایک شخص اپنے آپ کا فدیہ دے کر کفار کی ماتحتی سے نکلنا چاہے یا کسی شخص پر اس قدر قرضہ ہے جسے وہ ادا نہ کر سکتا ہو تو ایسے لوگوں کی زکاۃ کے مال سے مدد کی جائے

تاکہ وہ اپنی مشکل سے چھٹکارا حاصل کر سکیں۔

7- فی سبیل اللہ: جو لوگ اللہ تعالیٰ کی راہ میں جہاد و قتال میں مصروف ہیں اور ان کو بیت المال سے کوئی تنخواہ وغیرہ نہیں ملتی، ایسے لوگوں کی بھی مالِ زکاۃ سے مدد کی جائے۔ واضح رہے قرآن مجید میں جہاں کلمہ "فی سبیل اللہ" مطلق طور پر استعمال ہوا ہے تو اس سے مراد جہاد و قتال ہی ہے، [22] چنانچہ اللہ تعالیٰ کا فرمان ہے:

إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ... ۴ ... سورة الصف

"بے شک اللہ (تعالیٰ) ان لوگوں سے محبت کرتا ہے جو اس کی راہ میں صف بستہ جہاد کرتے ہیں۔" [23]

نیز ارشاد باری تعالیٰ ہے:

وَيُؤْتِي سَبِيلَ اللَّهِ... ۱۹۰ ... سورة البقرة

"اور تم لڑو اللہ کی راہ میں۔" [24]

8- مسافر: ایسا مسافر جس کا مال و خرچ دوران سفر ختم ہو جائے یا کسی وجہ سے ضائع یا گم ہو جائے۔ یہ مسافر اس قدر مالِ زکاۃ لے سکتا ہے جس سے وہ اپنی منزل تک اور پھر واپس گھر تک پہنچ جائے۔ مسافر کے حکم میں مہمان بھی داخل ہے جیسا کہ ابن عباس رضی اللہ تعالیٰ عنہ کی رائے ہے۔

اگر مسافر، مجاہد، مقروض یا مکتب نے اپنی ضروریات کی خاطر مالِ زکاۃ لیا لیکن ضرورت پوری ہو جانے کے بعد کچھ مال بچ گیا تو ان پر لازم ہے کہ اسے اپنے پاس نہ رکھیں کیونکہ انھوں نے جو کچھ لیا تھا، اس کے مطلقاً مالک نہیں ہو سکتے تھے، وہ تو کسی سبب کی وجہ سے بقدر ضرورت مال کے مالک ہوئے، لہذا جب وہ سبب ختم ہو گیا تو استحقاق بھی نہ رہا۔

(2)۔ مذکورہ آٹھ مال میں سے کسی ایک مصرف میں زکاۃ کا سارا مال دیا جا سکتا ہے۔ اللہ تعالیٰ کا فرمان ہے:

وَأَنْ تَصُوبُوا وَتَوْبَاهَا الْفُقَرَاءَ فَهُوَ خَيْرٌ لَكُمْ... ۲۷۱ ... سورة البقرة

"اور اگر تم سے پوشیدہ مسکینوں کو دے دو تو یہ تمہارے حق میں زیادہ بہتر ہے۔" [25]

علاوہ ازیں سیدنا معاذ رضی اللہ تعالیٰ عنہ کو جب آپ صلی اللہ علیہ وسلم نے یمن روانہ کیا تو فرمایا:

"فَاظْنَمُوا أَنَّ اللَّهَ افْتَرَضَ عَلَيْكُمْ مَذَقِي أَنْوَابِهِمْ تَوْبَةً مِنْ أَنْفِيَا تَعْمُ وَتَرْتَدُّ عَلَى فُقَرَاءِهِمْ"

"ان کے علم میں لاؤ کہ بے شک اللہ تعالیٰ نے ان پر ان کے مالوں میں زکاۃ فرض کی ہے جو ان کے مال دار لوگوں سے وصول کی جائے گی، اور ان کے نادار لوگوں پر خرچ کی جائے گی۔" [26]

گزشتہ آیت و روایت میں صرف ایک صنف (فقراء) کا ذکر ہوا ہے۔ اس بنا پر ایک صنف کو سارا مالِ زکاۃ دینا جائز ہے۔

(3)۔ زکاۃ دینے والا اپنا سارا مالِ زکاۃ ایک شخص کو بھی دے سکتا ہے کیونکہ نبی کریم صلی اللہ علیہ وسلم نے قبیلہ بنو زریق کو حکم دیا تھا کہ وہ اپنا مالِ زکاۃ سلمہ بن صحز رضی اللہ تعالیٰ عنہ کو دے دیں۔ [27]



نیز رسول اللہ صلی اللہ علیہ وسلم نے سیدنا قمیصہ رضی اللہ تعالیٰ عنہا کو کہا تھا :

"انتم حتی تاتوا الصدقة فأنتم مک بها"

"آپ یہیں (مدینہ میں) قیام کریں، ہمارے پاس صدقہ و زکاۃ کا مال آئے گا تو ہم آپ کو دلوادیں گے۔" [28]

ان دونوں روایتوں سے واضح ہوا کہ مال زکاۃ آٹھ مصارف میں سے کسی ایک مصرف پر خرچ کیا جاسکتا ہے۔

(4)۔ محتاج اقرباء یعنی ان نادار رشتہ داروں کو مال زکاۃ دینا مستحب ہے جن کے نان و نفقہ کی ذمہ داری مال زکاۃ دینے والے پر نہ ہو۔ اس میں زیادہ قریبی زیادہ حق رکھتا ہے۔ رسول اللہ صلی اللہ علیہ وسلم کا فرمان ہے :

"مذکک علی المسکین صدقہ و علی ذی القربی الرحم جنتان صدقہ و صدقہ"

"تیرا شے دار کو صدقہ دینا، صدقہ ہے اور صلہ رحمی بھی ہے۔" [29]

(5)۔ بنو ہاشم (یعنی آل عباس، آل علی، آل جعفر، آل عقیل، آل حارث اور آل ابولسب) کو صدقہ و زکاۃ دینا جائز نہیں کیونکہ رسول اللہ صلی اللہ علیہ وسلم کا فرمان ہے :

"ان الصدقة لا تنبی لآل محمد، انما ہی اوساخ الناس"

بے شک صدقہ (زکاۃ) آل محمد صلی اللہ علیہ وسلم کے لیے جائز نہیں یہ لوگوں (کے مال) کا میل ہے۔" [30]

(1)۔ کسی اسی محتاج عورت کو زکاۃ دینا درست نہیں جو مال دار خاوند کے نکاح میں ہو اور وہ اسے نان و نفقہ دیتا ہو۔ اسی طرح کسی ایسے فقیر کو بھی مال زکاۃ نہ دیا جائے جس کا قریبی

سرپرست مال دار ہو اور وہ اس پر خرچ کرتا ہو۔ یہ لوگ اخراجات میسر ہونے کی وجہ سے مال زکاۃ کے حقدار نہیں ہیں۔ [31]

(2)۔ اگر کسی شخص کے اعزہ اقارب کا نان و نفقہ اس کے ذمے ہو تو اسے ان کو مال زکاۃ دینا جائز نہیں ورنہ سمجھا جائے گا کہ یہ شخص اپنا اصل بچانا چاہتا ہے جو اس کے لائق

نہیں، البتہ اگر اس پر کسی کے اخراجات لازم نہیں بلکہ وہ ہمدردی کی وجہ سے ادا کر رہا ہے تو وہ اس مال زکاۃ خرچ کر سکتا ہے۔ صحیح بخاری میں ہے سیدنا عبد اللہ بن مسعود رضی اللہ

تعالیٰ عنہ کی بیوی نے رسول اللہ صلی اللہ علیہ وسلم سے اپنے ان یتیم بچھڑوں کے بارے میں سوال کیا جو اس کے زیر پرورش ہیں کہ کیا انھیں زکاۃ کا مال دے دے؟ آپ صلی اللہ علیہ

وسلم نے فرمایا "ہاں" یعنی دے دو۔ [32]

(3)۔ اپنے باپ، دادا یا اپنی اولاد اور اولاد کی اولاد کو زکاۃ دینا جائز نہیں۔

(4)۔ اپنی بیوی کو زکاۃ دینا جائز نہیں کیونکہ اس کا نان و نفقہ خاوند کے ذمے ہے۔ اگر کوئی بیوی کو زکاۃ دے گا تو سمجھا جائے گا کہ وہ اپنا مال بچا رہا ہے۔

(5)۔ ہر مسلمان کو چاہیے کہ زکاۃ دینے سے پہلے دیکھ لے کہ وہ شخص واقعی مستحق ہے۔ رسول اللہ صلی اللہ علیہ وسلم کے پاس دو شخص آئے انھوں نے مال زکاۃ طلب کیا۔ آپ صلی

اللہ علیہ وسلم نے ان کے وجود پر نگاہ دوڑائی تو انھیں باہمت اور طاقتور محسوس کیا تو فرمایا :

"ان شئنا عظیمنا منا، ولا نطعمنا لئلا یغنی ولا یغنی"



"اگر تم چاہو تو میں تمہیں مالِ زکاۃ دے دیتا ہوں لیکن یاد رکھو! مالدار اور کمانے والے طاقتور شخص کا اس میں کوئی حصہ نہیں۔" [33]

نظری صدقات کا بیان

کتاب و سنت میں مال کی فرض زکاۃ کے ساتھ نظری صدقات کی ترغیب بھی ہے اور اس کے لیے کوئی وقت بھی مقرر نہیں۔ اللہ تعالیٰ نے اپنی کتاب مجید کی متعدد آیات میں اس طرف توجہ دلائی ہے، چنانچہ اللہ تعالیٰ کا ارشاد ہے:

وَأَتَى الْمَالَ عَلَىٰ حَيْدٍ ذُوِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ وَالسَّائِلِينَ وَفِي الرِّقَابِ ... ۱۷۷ ... سورة البقرة

"اور مال سے محبت کے باجود اُسے رشتے داروں، یتیموں، مسکینوں، مسافروں، سوال کرنے والوں اور گردنیں پھٹانے کے لیے خرچ کرے۔" [34]

اور فرمان الہی ہے:

وَأَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ ... ۲۸۰ ... سورة البقرة

"اور تم صدقہ کرو تو یہ تمہارے لیے بہت ہی بہتر ہے اگر تم علم رکھتے ہو۔" [35]

ایک اور مقام پر فرمایا:

مَنْ ذَا الَّذِي يُقرِضُ اللَّهَ قَرْضًا حَسَنًا فَيُضَاعِفَهُ لَهٗ أَضْعَافًا كَثِيرَةً ... ۲۴۰ ... سورة البقرة

"کون ہے جو اللہ کو لہجھا قرض دے، پھر اللہ اس کے لیے وہ مال بہت بڑھا چڑھا کر عطا فرمائے؟" [36]

رسول اللہ صلی اللہ علیہ وسلم کا فرمان ہے:

"إِنَّ الصَّدَقَةَ تُطْفِئُ غَضَبَ الرَّبِّ، وَتُخَفِّضُ السُّوءَ"

صدقہ رب تعالیٰ کے غضب کو ختم کر دیتا ہے اور بڑی موت سے بچاتا ہے۔" [37]

صحیح حدیث میں ہے:

"إِنَّ الصَّدَقَةَ تَطْفِئُ غَضَبَ الرَّبِّ، وَتُخَفِّضُ السُّوءَ" "رَجُلٌ تَصَدَّقَ بِصَدَقَةٍ فَاتَّخَذَهَا حِجَابًا لِيَتَعَلَّمَ شَرًّا مَا تَسْتَعِينُ بِهِ"

"جس روز کوئی سایہ نہ ہوگا اللہ تعالیٰ سات (قسم کے) افراد کو اپنے عرش کا سایہ نصب کرے گا (ان میں سے ایک شخص وہ ہوگا) جس نے اس قدر بچھا کر صدقہ دیا کہ اسکے بائیں ہاتھ کو

بھی علم نہ ہو کہ دائیں ہاتھ نے کیا خرچ کیا۔" [38]

اس مضمون کی اور بھی بہت سی روایات ہیں۔



(1) - سرّاً (چھپا کر) صدقہ دینا افضل ہے۔ اللہ تعالیٰ کا فرمان ہے :

وَأَنْ تَخْشَوُا وَالَّذِينَ هُمْ يَكْتُمُونَ... ۲۷۱ ... سورة البقرة

"اور اگر تم اسے پوشیدہ پوشیدہ مسکینوں کو دے دو تو یہ تمہارے حق میں زیادہ بہتر ہے۔" [39]

اس کی وجہ یہ ہے کہ یہ صورت ریاکاری سے پاک ہے، البتہ اگر صدقے کے اظہار میں کوئی خاص مصلحت اور فائدہ ہو (مثلاً: کسی کا صدقہ دیکھ کر دوسرے لوگ بھی اس کی اقتدا کریں گے) تو کوئی مضائقہ نہیں۔

(2) - صدقہ دل کی خوشی سے اور رضائے الہی کے حصول کی خاطر دینا چاہیے، محتاج پر احسان جتلانا مقصد نہ ہو۔

اللہ تعالیٰ کا ارشاد ہے :

يَأْتِنَا الَّذِينَ يَأْتُوا صِدْقًا نُسَلِّمُ لَهُمُ الْبَرَاقَاتِ... ۲۶۴ ... سورة البقرة

"اے ایمان والو! اپنی خیرات کو احسان جتنا کرو اور ایذا پہنچا کر برباد نہ کرو! جس طرح وہ شخص جو اپنا مال لوگوں کے دکھاوے کے لیے خرچ کرے۔" [40]

(3) - تندرستی اور صحت کی حالت میں صدقہ کرنا افضل ہے۔ آپ صلی اللہ علیہ وسلم سے سوال ہوا: کون سا صدقہ افضل ہے؟

تو آپ نے فرمایا:

"أَنْ تَصِحَّ وَأَنْتَ وَتَصِحَّ عَقِبُكَ أَنْفَرُ مَا لَكَ الْغَنَى..."

"تو اس حالت میں صدقہ کرے کہ تو تندرست اور ضرورت مند ہو تنگ دستی کا خوف رکھتا ہو اور غنا کا متمنی ہو۔" [41]

(4) - حرمین شریفین (مکہ و مدینہ) میں صدقہ دینا افضل ہے کیونکہ اللہ تعالیٰ کا حکم ہے :

فَكُلُوا مِنْهَا وَأَطِيعُوا آيَاتِ الْفَقِيرِ... ۲۸ ... سورة الحج

"پھر تم خود بھی کھاؤ اور بھوکے فقیروں کو بھی کھلاؤ۔" [42]

(5) - ماہ رمضان المبارک میں بھی صدقہ کرنا افضل ہے۔ سیدنا ابن عباس رضی اللہ تعالیٰ عنہ کا بیان ہے :

عن ابن عباس قال: كان رسول الله صلى الله عليه وسلم أعلم أنوع الناس وكان أنوعنا نخون في رمضان حين يفتأ جبريل وكان يفتأه في كل ليلة من رمضان فيدركه القرآن فقرأ رسول الله صلى الله عليه وسلم أنوعنا نخر من الریح المرسلية"

"رسول اللہ صلی اللہ علیہ وسلم تمام لوگوں سے بڑھ کر سخی تھے۔ اور آپ صلی اللہ علیہ وسلم (رمضان کے مہینے میں) اس وقت زیادہ سخاوت کرتے تھے جب جبریل علیہ السلام ملاقات کے لیے آتے تھے۔ جب جبریل علیہ السلام ملاقات کے لیے آتے تو آپ صلی اللہ علیہ وسلم کی سخاوت کی رفتار تیز ہو اسے بھی زیادہ ہوتی تھی۔" [43]

(6) - جب لوگوں کے اوقات مشکل ہوں تو اس وقت صدقہ کرنا سب سے بہتر ہے۔ اللہ تعالیٰ کا ارشاد ہے :



أوطأتم في يوم ذي سبغية ١٤ قينا ذامترية ١٥ أو مسكينا ذامترية ١٦ ... سورة البلد

"يا بھوک والے دن کھانا کھلانا، کسی رشتہ دار یتیم کو، یا خاکسار مسکین کو۔" [44]

(7)۔ دور والوں کی نسبت اقارب اور پڑوسیوں کو صدقہ دینا افضل ہے۔ اللہ تعالیٰ نے قرآن مجید کی بہت سی آیات میں صدقات و خیرات میں اقرباء کا حق مقرر کیا ہے، چنانچہ ارشاد باری ہے :

وَأْتِ ذَا الْقُرْبَىٰ حَقَّهُ ... ٢٦ ... سورة الإسراء

"اور رشتے داروں کا حق ادا کرتے رہو" [45]

رسول اللہ صلی اللہ علیہ وسلم نے فرمایا :

"مَنْ كَفَّ عَلَى الْمَسْكِينِ مَدَّةً وَعَلَى ذِي الْقُرْبَىٰ رَحْمَةً مَدَّةً وَجَدَّ"

"تیرا رشتے دار کو صدقہ دینا، صدقہ ہے اور صلہ رحمی بھی ہے۔" [46]

صحیح بخاری اور صحیح مسلم میں ہے :

"..... أَنْزَلَ الْقُرْآنَ وَأَنْزَلَ الْعَقْدَ"

"... رشتے دار کو صدقہ دینے سے دو گنا اجر ہے، قرابت کا اجر اور صدقے کا اجر۔" [47]

(8)۔ مال میں زکاۃ کے علاوہ اور بھی حقوق ہیں، مثلاً: اقرباء سے ہمدردی، بھائیوں کی صلہ رحمی کے لیے مال دینا، مسائل کی مدد کرنا، کسی ضرورت مند کو اس کی مطلوبہ چیز عاریتاً دے دینا، کسی تنگ دست کو قرض کی وصولی میں مہلت دینا، کسی قرض خواہ کو قرض دینا۔ اللہ تعالیٰ کا فرمان ہے :

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ ١٩ ... سورة الذاریات

"اور ان کے اموال میں سوائی اور محروم (نہ مانگنے والے) شخص کا حق (حصہ) ہوتا تھا۔" [48]

(9)۔ کسی بھوکے کو کھانا کھلانا، مہمان کی مہمان نوازی کرنا، برہنہ شخص کو لباس دینا، پیاسے کو پلانا، یہ سارے کام واجب ہیں۔ امام مالک رحمۃ اللہ علیہ کی رائے ہے کہ قیدیوں کا فدیہ دے کر انہیں بچھڑانا بھی مسلمانوں پر واجب ہے اگرچہ اس کے لیے ان کا تمام مال خرچ ہو جائے۔

(9)۔ اگر مال کے حصوں (یا اس کی تقسیم) کے وقت وہاں فقراء و مسکین موجود ہوں تو ان پر بھی صدقہ کرنا چاہیے اللہ تعالیٰ کا ارشاد ہے :

وَأَتُوا حَقَّ يَوْمِ حَصَادِهِ ... ١٤١ ... سورة الأنعام

"اور اس میں جو (اللہ کا) حق واجب ہے وہ اس کے کاٹنے کے دن دیا کرو۔" [49]

اور فرمایا:

وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسْكِينُ فَأَرْزُقُوهُمْ مِنْهُ وَقُولُوا لَهُمْ قَوْلًا مَعْرُوفًا ﴿٥٠﴾ ... سورة النساء

"جب تقسیم کے وقت قرابت دار اور یتیم اور مسکین آجائیں تو تم اس میں سے تھوڑا بہت انہیں بھی دے دو اور ان سے نرمی سے بولو" [50]

میرے بھائی! یہ دین اسلام کے محاسن اور اس کی خوبیاں ہیں۔ اسلام، ہمدردی، رحمت، باہمی تعاون اور اللہ تعالیٰ کی رضا کے لیے بھائی چارے کا نام ہے۔ یہ کس قدر لہجہ دین ہے۔ اسکے احکام کتنے ہی محکم اور اعلیٰ ہیں۔ اللہ تعالیٰ سے دعا ہے کہ وہ ہمیں ابن دین میں بصیرت دے اور احکام شریعت کی پیروی و تمسک کی توفیق دے، بے شک وہ سننے والا اور قبول کرنے والا ہے۔

[1] - الا علی 14/87 -

[2] - صحیح البخاری صدقۃ الفطر باب فرض صدقۃ الفطر حدیث 1503 و صحیح مسلم الزکاة باب زکاة الفطر علی المسلمین من التمر والشعیر حدیث 984 -

[3] - صحیح البخاری صدقۃ الفطر باب فرض صدقۃ الفطر حدیث 1503 و صحیح مسلم الزکاة باب زکاة الفطر علی المسلمین من التمر والشعیر حدیث 984 -

[4] - سنن ابن داود الزکاة باب زکاة الفطر حدیث 1609 -

[5] - سنن الدار قطنی 2/140 - 141 - حدیث 2058 - 2059 -

[6] - اعلام الموقعین 3/15 -

[7] - مجموع الفتاویٰ 13/43 - بتصرف یسر -

[8] - المغنی والشرح الکبیر 2/671 - یہ ایک موقف ہے جبکہ دوسرا موقف یہ بھی ہے کہ صدقۃ الفطر میں قیمت بھی دی جاسکتی ہے۔ (ع - و)

[9] - (ضعیف) المسند لامام الحمیدی 1: 115 حدیث 237 و ہدایۃ الرواة - 2/254 حدیث 1733 -

[10] - صحیح البخاری بدء الوحی باب کیف کان بدء الوحی الی رسول اللہ صلی اللہ علیہ وسلم، حدیث: 1 -

[11] - (موضوع) سنن ابن ماجہ الزکاة باب ما یقال عند اخراج الزکاة؛ حدیث 1797 و ارواء الغلیل 3/343 حدیث 852 -

[12] - الام للشافعی 2/316 و شرح النووی علی صحیح مسلم 17/259 -

[13] - التوبہ 9/103 -

[14] - صحیح البخاری المغازی باب غزوة الحمیدیہ حدیث 4166 و صحیح مسلم الزکاة باب الدعاء لمن اتی بصدقۃ حدیث 1078 -

[15] - صحیح البخاری الزکاة باب قول اللہ تعالیٰ: "وَنِي الرِّقَابِ وَالْفَارِينَ وَنِي سَبِيلِ اللّٰهِ" حدیث 1468 و صحیح مسلم الزکاة باب فی تقدیم الزکاة و منحہا حدیث 983 -



- [16] - التوبة 9/60 -
- [17] - سنن ابى داود الزكاة باب من يعطى من الصدقة وحد الغنى حديث 1630 -
- [18] - سنن ابى داود الزكاة باب من يعطى من الصدقة وحد الغنى حديث 1630 -
- [19] - الفتاوى الكبرى لابن تيمية الاختيارات العلمية 5/373 -
- [20] - التوبة 9/60 -
- [21] - صحيح مسلم، الزكاة باب من تحل له المسألة حديث 1044 -
- [22] - تفصيل كلبى ويختص الباحث هيئة كبار العلماء 1/61 ومسند احمد 3/56 -
- [23] - الصف 61/4 -
- [24] - البقرة: 2/190 -
- [25] - البقرة 2/271 -
- [26] - صحيح البخارى الزكاة باب وجوب الزكاة حديث 1395 وصحيح مسلم الايمان باب الدعاء الى الشهادتين وشرائع الاسلام حديث 19 -
- [27] - سنن ابى داود الطلاق باب فى النكاح حديث 2213 ومسند احمد 4/37 -
- [28] - صحيح مسلم، الزكاة باب من تحل له المسألة حديث 1044 -
- [29] - (ضعيف) جامع الترمذى الزكاة باب ما جاء فى الصدقة على ذى القربى حديث 658 - ومسند احمد 4/214 واللفظ له -
- [30] - صحيح مسلم الزكاة باب ترك استعمال آل النبى صلى الله عليه وسلم على الصدقة حديث 1072 -
- [31] - يه مسئله بلاد ليل ہے -
- [32] - صحيح البخارى الزكاة باب الزكاة على الزوج والايتام فى الحج حديث 1466 -
- [33] - سنن ابى داود الزكاة باب من يعطى من الصدقة وحد الغنى حديث 1633 وسنن النسائى الزكاة باب مسألة القوي المكتسب حديث 2599 -
- [34] - البقرة 2/177 -
- [35] - البقره 2/280 -
- [36] - البقرة 2/245 -



[37] - (الضعيف) جامع الترمذی الزکاة باب ماجاء فی فضل الصدقة حدیث 664-

[38] - صحیح البخاری الزکاة باب الصدقة باليمن حدیث 1423 و صحیح مسلم الزکاة باب فضل انشاء الصدقة حدیث 1031-

[39] - البقره 2/271-

[40] - البقره 2/264-

[41] - صحیح البخاری الزکاة باب فضل صدقة الشيخ الصصح حدیث 1419- و صحیح مسلم الزکاة باب بیان ان افضل الصدقة - - حدیث 1032-

[42] - الحج 22/28-

[43] - صحیح البخاری الصوم باب اجود ما كان النبي صلى الله عليه وسلم يكون في رمضان حدیث 1902-

[44] - البلد 16-90/14-

[45] - بني اسرائيل 17/26-

[46] - (ضعيف) جامع الترمذی الزکاة باب ماجاء فی الصدقة علی ذی القرباه حدیث 658- و مسند احمد 4/214 واللفظ له -

[47] - صحیح البخاری الزکاة باب الزکاة علی الزوج والایتام فی الحج حدیث 1466، و صحیح مسلم الزکاة باب فضل النفقة والصدقة علی الاقربین - - حدیث 1000-

[48] - الذریت 51/19-

[49] - الانعام 7/141-

[50] - النساء: 4/8-

حدیث ما عندهم والحمد لله اعلم بالصواب

قرآن وحدیث کی روشنی میں فقہی احکام و مسائل

زکوة کے مسائل: جلد 01: صفحہ 297